



# హైదరాబాద్ ప్రగతి పథం 2014-2023

**6&7**  
నమస్తే తెలంగాణ  
హైదరాబాద్,  
సోమవారం 6  
నవంబర్ 2023




## రూ. 90 కోట్లతో 31 చోట్ల మల్టీపర్పస్ ఫంక్షన్ హాల్లు

హైదరాబాద్ నగరంలో సామాన్యులు పెళ్లి, ఇతర వేడుకలు చేయడమంటే సులువు కాదు.. ఖర్చు తడిసి మోపడపుతున్నది. ఇంటి వద్ద దాచికి చేద్దామంటే ఉన్న వీధులు ఇరుక్కా ఉంటాయి. ఏదైనా ఫంక్షన్ హాల్ బుక్ చేద్దామంటే తక్కువలో తక్కువ రూ. 80 వేల నుంచి లక్ష రూపాయల వరకు ఉంటుంది. వంట సామగ్రి, డెకరేషన్, ఇతరత్రా కలిపి మరో రూ. 50వేలు దాటుతుంది. ఈ నేపథ్యంలోనే ఫంక్షన్ హాళ్ల అద్దెలు భరించలేని మధ్య, దిగువ తర గతి, సామాన్య ప్రజలకు అందుబాటులో ఉండేలా చర్యలు చేపట్టాలని పురపాలక శాఖ మంత్రి కేటీఆర్ జీహెచ్ఎంసీని ఆదేశించారు. ఈ నేపథ్యంలో రూ. 90 కోట్లతో 31 చోట్ల మల్టీపర్పస్ ఫంక్షన్ హాళ్లు నిర్మించాలని భావించి ఈ మేరకు విడతల వారీగా పనులకు శ్రీకారం చుట్టారు. ఇందులో భాగంగానే ఇప్పటి వరకు రూ. 30.10కోట్లతో తొమ్మిది చోట్ల మల్టీపర్పస్ ఫంక్షన్ హాళ్లను అందుబాటులోకి తీసుకొచ్చారు. అందుబాటులోకి వచ్చిన బహుళ వినియోగ ఫంక్షన్ హాళ్ల వందలాది మందికి ఎంతో ప్రయోజనం చేకూరుతున్నాయి. ఈ క్రమంలోనే జీహెచ్ఎంసీ రూ. 64.98 కోట్లతో మరో 15 చోట్ల మల్టీపర్పస్ ఫంక్షన్ హాళ్లను శ్రీకారం చుట్టగా, విడతల వారీగా వీటిని అందుబాటులోకి తీసుకొస్తున్నారు.



బస్టిలాల్పేటలోని మల్టీపర్పస్ ఫంక్షన్ హాల్



సీతాఫలమండీలోని మల్టీపర్పస్ ఫంక్షన్ హాల్

రూ. 30.10కోట్లతో అందుబాటులోకి వచ్చిన 9 ఫంక్షన్ హాళ్లు ఇవే..	
ప్రాంతం	ఖర్చు చేసినవి (రూ. కోట్లలో)
లామంజూబర్ గాంధీనగర్	2.87
చంపాపేట, న్యూ గాంధీ విగ్రహం	2.63
చైతన్యనగర్, పటాన్చెరు	2.87
తేజోపాల్ కాలనీ ఫేజ్-4	3.22
గాజులరామారం, భరత్ నెస్ గో నగర్	3.34
సీతాఫలమండీ టీఆర్ఎస్ క్వార్టర్స్, దగ్గర	3.72
బోయిగూడ పాశీన్ స్టేషన్ దగ్గర బస్టిలాల్ పేట	2.61
మారేడ్పల్లి, నెహ్రూనగర్ పార్కీ పక్కన	2.47
కూకట్ పల్లి వెస్టర్న్ హిల్స్	6.34

**మల్టీపర్పస్ ఫంక్షన్ హాళ్లు ప్రత్యేకతలు**

- ఫంక్షన్ హాళ్లను దాదాపు 2 వేల చ.గ.ల విస్తీర్ణంలో నిర్మిస్తున్నారు.
- మూడంతస్తులుగా నిర్మాణం.
- ఒక అంతస్తులో వివాహాలు వంటి శుభకార్యాలకు, ఒక అంతస్తులో ప్రదర్శనలు, సమావేశాలు నిర్వహించేలా ఏర్పాటు.
- మరో అంతస్తులో భోజనాలకు ఏర్పాటు. సెలార్లలో పార్కింగ్ సదుపాయం.
- వివాహాలకు కనీసం వెయ్యి మంది కూర్చునేలా ఏర్పాటు.

**చెల్లించాల్సిన అద్దె..**

- జీహెచ్ఎంసీ నిర్మించిన మల్టీపర్పస్ ఫంక్షన్ హాల్ అద్దె కేవలం రూ.27,500 మాత్రమే చెల్లించాల్సి ఉంటుంది. అది కూడా వ్యక్తులకు కాకుండా 'జీహెచ్ఎంసీ, కమిషనరీ పేరుతో జాతీయ బ్యాంకు నుంచి డిమాండ్ డ్రాస్ట్ తీసుకుని, స్థానిక జీహెచ్ఎంసీ సర్కిల్ రెంట్ కంట్రాక్ట్ అధికారికి అందజేసి, రకీడు తీసుకోవాలి.

# సకల సౌభాగ్యనగరం

భాగ్యనగరం సకల వసతులతో అలరారుతున్నది. గ్రేటర్ అభివృద్ధిలో పరుగులు పెడుతున్నది. ప్రతి రంగం గణనీయమైన ప్రగతిని నమోదు చేస్తున్నది. పేదలు, సామాన్యులను అక్కసు చేర్చుకుని వారికి అవసరమైన వసతులను కల్పించి.. తెలంగాణ ప్రభుత్వం మనసున్న సర్కారుగా నగరవాసుల్లో చెరగని ముద్ర వేసుకుంది. కోట్ల రూపాయలు వెచ్చించి వైభవంగా వేడుకలు నిర్వహించుకునేలా మల్టీపర్పస్ ఫంక్షన్ హాళ్లు.. ఆరోగ్యాన్ని కాపాడుకునేందుకు ఓపెన్ జిమ్లు.. ట్రాఫిక్ సమస్య తలెత్తకుండా సకల సదుపాయాలతో వ్యాపారులకు మేలు జరిగేలా మోడల్ మార్కెట్లు, క్రీడాకారులకు ఉపయోగపడేలా ఆట మైదానాలు, స్పోర్ట్స్ కాంప్లెక్సులు వంటివి అందుబాటులోకి తీసుకొచ్చింది. ఈ తొమ్మిదిన్నరేండ్లలో ఊహించని అభివృద్ధి గ్రేటర్లో జరిగిందని నగరవాసులు ప్రశంసిస్తున్నారు.

-నిజీమ్యారో, నవంబర్ 5 (నమస్తే తెలంగాణ)

- తొమ్మిదిన్నరేండ్లలో ఊహించని అభివృద్ధి
- మౌలిక వసతుల కల్పనలో ఆదర్శంగా మహానగరం
- పేదలు, సామాన్యుల కోసం అత్యధునిక సదుపాయాలు
- మనసున్న సర్కారుగా నగరవాసుల్లో చెరగని ముద్ర
- 38 మోడల్ మార్కెట్లు.. 270 జిమ్ సెంటర్లు
- 9 మల్టీపర్పస్ ఫంక్షన్ హాళ్లు ఇప్పటికే అందుబాటులోకి..



మేడిపల్లిలో ఏర్పాటు చేసిన ఓపెన్ జిమ్..

**ఆరోగ్యాన్నిచ్చే ఓపెన్ జిమ్లు..**

నగరవాసులు ఆరోగ్యాన్ని కాపాడుకునేలా జీహెచ్ఎంసీ ఓపెన్ జిమ్లకు అత్యధునిక ప్రాధాన్యం ఇస్తున్నది. నెలకు వేలల్లో ఫీజులు చెల్లించి దేశాదారాధ్యాన్ని మలుచుకునే పరిస్థితికి దూరంగా ఒక్క రూపాయి ఖర్చు లేకుండా బిల్డియా ముఖ్యమైన పార్కుల్లో ఓపెన్ జిమ్లను అందుబాటులోకి తీసుకొచ్చింది. వివిధ క్రీడాస్థానాల్లో హాళ్లు, సెక్టర్లను సమగ్రంగా 135 ఆధునిక జిమ్లు/ఫిట్నెస్ కేంద్రాలు ఉండగా, బహిరంగ ప్రదేశాల్లో 135 చోట్ల ఓపెన్ జిమ్లను ఏర్పాటు చేశారు. జోనల్ స్థాయిలో వీటి నిర్వహణ జరుగుతున్నది. ప్రజల డిమాండ్కు అనుగుణంగా ఆధునిక జిమ్లు, ఓపెన్ జిమ్లను అందుబాటులోకి తీసుకొస్తున్నారు. ఇప్పటివరకు జీహెచ్ఎంసీ పరిధిలో 270 జిమ్ సెంటర్లు ఉన్నాయని, రాబోయే రోజుల్లో వీటి సంఖ్యను మరింత పెంచనున్నట్లు అధికారులు పేర్కొన్నారు.

## రోజంతా హుషారుగా..

- జీహెచ్ఎంసీ పార్కుల్లో ఏర్పాటు చేస్తున్న ఔట్డోర్ జిమ్లో ఆత్మపరిచయ వ్యాయామ పరికరాలు ఉంటున్నాయి. ఎయిర్ వాకర్, ఎయిర్ స్టెప్పర్, పోల్డర్ వీల్, లెగ్ ప్రెస్, ఫుల్ డెవ్, స్టాండింగ్ ట్రిస్టర్, డబుల్ క్రాస్ వాకర్, ఎక్స్ట్రీకర్ ఎక్సర్సైజ్, లెగ్ లిఫ్ట్, సిటింగ్ ట్రిస్టర్ ఉంటున్నాయి.
- వాకింగ్ వచ్చిన వారు కాసేపు వ్యాయామం చేసిన తర్వాత ఇండ్లకు వెళ్తున్నారు.
- ఈ ఓపెన్ జిమ్ల పట్ల యువకు, చిన్నారులు, ముఖ్యంగా సీనియర్ సిటిజన్లు ఆసక్తి చూపుతున్నారు.
- ఓపెన్ జిమ్లతో ఎంతో ఉత్సాహంగా ఉందని, రోజంతా పనిచేసినా హుషారుగా ఉంటున్నామని స్థానికులు చెబుతున్నారు.

## అత్యధునిక హంగులతో..

అక్షలు పోసిన ప్రైవేట్ ఫంక్షన్ హాళ్లలో లభించని సేవలు ప్రభుత్వం నిర్మించిన మల్టీపర్పస్ ఫంక్షన్ హాళ్లలో లభిస్తున్నాయి. కేవలం రూ. 27, 500లతో ఒకేసారి రెండు వేల మందితో వేడుకల నిర్వహించేలా సౌలభ్యంతో నిర్మించారు. కండ్లు మిరుమిట్ట గొలిపే, జూమర్ లైట్లు, అద్దంలాంటి ఫోటోగ్, సామగ్రితో కూడిన వంటగది, వివాహ వేడుకల కోసం వడువరులను మున్నా చేసేందుకు ప్రత్యేక గదులు, బంతిమిశ్రులకు నిడివి పనితీ, సురక్షిత తాగునీరు ఇలా సకల సౌకర్యాలతో ఈ ఫంక్షన్ హాళ్లను అందుబాటులోకి తీసుకొచ్చారు. అయితే పెండ్లిండ్ల సీజన్లో ఒక్కో ఫంక్షన్ హాళ్లలో నెలకు 15 నుంచి 20 ఫంక్షన్లు జరుగుతున్నాయి. ఇతర సమయాల్లో నెలకు 4 లేదా 5 వరకు మాత్రమే ఫంక్షన్లు జరుగుతున్నాయని, సామాన్యులు ఎంతో సంతోషం వ్యక్తం చేస్తున్నారని అధికారులు తెలిపారు. వేడుకలు లేని సందర్భంగా ఈ ఫంక్షన్ హాళ్లు బతుకమ్మ వీరల పంపిణీ వంటి ప్రభుత్వ కార్యక్రమాలు, సమావేశాలు, వైద్య శిబిరాలు, యువతకు ఉపాధి అవకాశాల అవగాహన శిబిరాలు, రక్షదాన శిబిరాలకు వేదికగా నిలుస్తున్నాయి.

**జీహెచ్ఎంసీ పరిధిలో జిమ్లు వివరాలు (జోన్ల వారీగా)..**

జోన్	ఓపెన్ జిమ్లు	మోడల్ జిమ్/ఫిట్నెస్ సెంటర్స్
ఎల్లి నగర్	23	23
చాల్సాన	18	29
ఖైరతాబాద్	30	25
శేరిలింగంపల్లి	21	15
కూకట్ పల్లి	32	20
సికింద్రాబాద్	11	23
	135	135



## ఆధునిక మార్కెట్లు

గ్రేటర్లో ప్రతి పది వేల మంది జనాభాకు మార్కెట్ను అందుబాటులోకి తీసుకురావడమే లక్ష్యంగా జీహెచ్ఎంసీ ఎప్పటికప్పుడు చర్యలు చేపడుతున్నది. కూరగాయలు, మాంసాహారం ఒకే ప్రదేశంలో లభ్యమయ్యే విధంగా పాత మార్కెట్ స్థలాల్లో నూతనంగా మోడల్ మార్కెట్ల నిర్మాణాలను చేపడుతున్నది. 2021-22 ఆర్థిక సంవత్సరంలో 8 మార్కెట్లను అందుబాటులోకి తీసుకొచ్చారు. 2022-23 ఆర్థిక సంవత్సరంలో మరో ఎనిమిది చోట్ల పనులు చేపట్టారు. మొత్తంగా ఇప్పటి వరకు రూ.19.38 కోట్లు ఖర్చు పెట్టి 38 మోడల్ మార్కెట్లను అందుబాటులోకి తీసుకొచ్చారు. రూ. 63.90 కోట్లతో నాలుగు చోట్ల పనులకు శ్రీకారం చుట్టారు. రూ. 4 కోట్లతో నారాయణగూడ ఓల్డ్ ముస్లిం వెజిటేబుల్ మార్కెట్ వద్ద మోడల్ మార్కెట్ అందుబాటులోకి రానున్నాయి. చిక్కడపల్లిలో రూ.40 కోట్లతో చేపట్టారు. దీంతో పాటు అమీర్పేట, పంజాగుట్ట మోడల్ మార్కెట్లు పురోగతిలో ఉన్నాయి. రూ. 19.40 కోట్ల రూపాయల అంచనా వ్యయంతో ఐదు పిపి మార్కెట్లకు శ్రీకారం చుట్టిన అధికారులు.. ఇప్పటికే నాచారం, కూకట్ పల్లి మార్కెట్లను అందుబాటులోకి తీసుకొచ్చారు. కాగా, మోడల్ మార్కెట్ల అందుబాటులోకి రావడంతో ప్రజలకు నాణ్యమైన కూరగాయలు, శుభ్రమైన మాంసాహారం, చేదుల లభించడమే కాకుండా ఆయా ప్రాంతాల్లో ట్రాఫిక్ సమస్యలకు చెక్ పడినట్లుంది. గతంలో నగరంలో రోడ్లపై అమ్ముడం వల్ల ట్రాఫిక్ సమస్య ఎక్కువగా ఎదురవుతున్న పరిస్థితి తద్వారా రవాణాకు ఆటంకం కలుగుతున్నది. ట్రాఫిక్ను దృష్టిలో పెట్టుకొని నగరంలో ప్రజల అవసరాలకు అనుగుణంగా నిర్దిష్ట ప్రదేశాలను గుర్తించి ఈ మోడల్ మార్కెట్ల నిర్మాణాలపై జీహెచ్ఎంసీ దృష్టి సారించి చర్యలు చేపడుతున్నది.

